

राष्ट्रीय भूमि अभिलेख आधुनिकीकरण कार्यक्रम
ई फेरफार व ई चावडी आज्ञावलीस मायक्रोसॉफ्ट
सर्व्हीसेसचा सपोर्ट घेण्यास व त्यासाठी आवश्यक
असणा-या निधीच्या खर्चास मंजूरी देणेबाबत.

महाराष्ट्र शासन

महसूल व वन विभाग

शासन निर्णय क्रमांक: राभूअ २०१४/प्र.क्र. १६५/ल-१

मादाम कामा रोड, हुतात्मा राजगुरु चौक,

मंत्रालय, मुंबई ४०० ०३२

तारीख : ९ सप्टेंबर २०१४

वाचा

- १) जमाबंदी आयुक्त व संचालक भूमि अभिलेख, महाराष्ट्र राज्य, पुणे यांचे पत्र क्र.एनएलआरएमपी १६७/एनएलआरएमपी-१/२०१४, दि.१७.५.२०१४
- २) शासन निर्णय, महसूल व वन विभाग, क्र. राभूअ २०१३/ प्र.क्र. ३३२ /ल १, दिनांक २९/०३/२०१४

प्रस्तावना

केंद्र शासनाचा राष्ट्रीय भूमि अभिलेख आधुनिकीकरण कार्यक्रम राज्यात ई महाभूमि या नावाने राबविण्यात येत आहे. सदर कार्यक्रमांतर्गत ई-फेरफार, ई-चावडी हया आज्ञावली विकसित करण्यात आलेल्या आहेत. सदर आज्ञावलीची कार्यक्षमता उत्कृष्ट असावी तसेच सदरच्या आज्ञावली सुरक्षित असाव्यात यासाठी मायक्रोसॉफ्ट सर्व्हीसेसचा सपोर्ट आवश्यक असल्याचे राष्ट्रीय सूचना विज्ञान केंद्र, पुणे यांनी सूचित केले आहे. त्याअनुषंगाने मुख्य सचिव, महाराष्ट्र राज्य यांच्या अध्यक्षतेखाली दि. ३१/०८/२०१३ रोजी झालेल्या उच्चाधिकार समिती व राज्य स्तरीय संनियंत्रण व पुनर्विलोकन समिती यांच्या बैठकीत तसेच अपर मुख्य सचिव (महसूल) यांच्या अध्यक्षतेखाली दि. २५/०९/२०१३ रोजी झालेल्या महसूल विभागाच्या प्रकल्प अंमलबजावणी समितीच्या बैठकीत मायक्रोसॉफ्ट सर्व्हीसेसचा सपोर्ट घेण्यास व याकरीता होणा-या खर्चास मान्यता देण्यात आलेली आहे. दि. २५/०८/२०१४ रोजी झालेल्या महाभूमि प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम (NLRMP) महाराष्ट्र राज्य यांच्या नियामक मंडळाच्या बैठकीत ई-फेरफार, ई-चावडी हया आज्ञावलीचे कोड रिव्हयु करण्याकरीता निक्सी (NICS) या संस्थेच्या दर कराराप्रमाणे रु. ७,२००/- प्रती तास + कर याप्रमाणे खर्चास मान्यता दिली असून मे. महाऑनलाईन लि. यांनी कोड रिव्हयु खर्चाबाबतचा सुधारीत प्रस्ताव जमाबंदी आयुक्त व संचालक भूमि अभिलेख, महाराष्ट्र राज्य, पुणे कार्यालयास सादर करावा असा निर्णय सदर बैठकीत झालेला आहे. त्यानुसार मे. महाऑनलाईन लि. यांनी जमाबंदी आयुक्त व संचालक भूमि अभिलेख, महाराष्ट्र राज्य, पुणे यांना सदर कामाकरीता रुपये ५५,०४,३८१.४९/- इतक्या खर्चाचे अंदाजपत्रक सादर केले आहे. त्याचा तपशील पुढील प्रमाणे आहे :-

मायक्रोसॉफ्ट सेवा	दिवस	प्रति दिवसाचे एकूण तास	एकूण तास	प्रति तास किंमत	एकूण किंमतरुपये
मायक्रोसॉफ्ट यांची व्यावसायिक सेवा Professional Services	८१	८	६४८	७२००	४६,६५,६००
मे. महाऑनलाईन लि. यांचा प्रशासकीय खर्च ५%					२,३३,२८०
एकूण खर्च (कर वगळून)					४८,९८,८८०
सेवा कर @ १२.३६ %					६,०५,५०९.५६८
एकूण खर्च (करासह)					५५,०४,३८९.५९

सदर रकमेपैकी ९० टक्के रक्कम रुपये ४९,५३,९४३.४१३/- मे. महाऑनलाईन लि. या संस्थेस कार्यादेश देतेवेळी आगावू वितरीत करावयाची असून उर्वरीत १० टक्के रुपये ५,५०,४३८.१६/ इतकी रक्कम त्यांना काम पूर्ण झाल्यानंतर अदा करावयाची आहे.

शासन निर्णय

ई-फेरफार व ई-चावडी हया आज्ञावलींचे कोडचे रिव्ह्यु करण्याचे काम मे. मायक्रोसॉफ्ट यांच्याकडून मे. महाऑनलाईन यांच्यामार्फत करण्यासाठी येणाऱ्या रु. ५५,०४,३८२/-(रुपये पच्चावन्न लाख चार हजार तीनशे ब्याऐशी फक्त) खर्चास शासन मान्यता देत आहे

२. सदर खर्च “महाभूमि- प्रकल्प व्यवस्थापन संस्था, राष्ट्रीय भूमि अभिलेख आधुनिकीकरण कार्यक्रम (NLRMP), महाराष्ट्र राज्य” या संस्थेस १०० टक्के केंद्र हिस्सा म्हणून प्राप्त झालेल्या निधीतून करण्यात यावा.

३. सदर शासन निर्णय, माहिती तंत्रज्ञान संचालनालय यांच्या सहमतीने तसेच वित्त विभागाने त्यांच्या अनौपचारिक संदर्भ क्र २३२/२०१४/व्यय १०, दि.२०.०८.२०१४ अन्वये दिलेल्या सहमतीनुसार निर्गमित करण्यात येत आहे.

४. सदरचा शासन निर्णय महाराष्ट्र शासनाच्या WWW.maharashtra.gov.in या संकेत स्थळावर उपलब्ध करून देण्यात आला असून त्याचा संगणक संकेतांक २०१४०९०९१६३९५३०५१९ आहे. सदर शासन निर्णय डिजिटल स्वाक्षरीने साक्षांकित करण्यात आला आहे.

महाराष्ट्राचे राज्यपाल यांच्या आदेशानुसार व नावाने

(विद्या वाघमारे)
कार्यासन अधिकारी
महसूल व वन विभाग

प्रति :-

- १) जमाबंदी आयुक्त आणि संचालक भूमि अभिलेख (म.राज्य) पुणे तथा
- २) मुख्य कार्यकारी अधिकारी, महाभूमि प्रकल्प व्यवस्थापन संस्था,
- ३) राष्ट्रीय भूमि अभिलेख आधुनिकीकरण कार्यक्रम (NLRMP) महाराष्ट्र राज्य
- ४) महालेखापाल महाराष्ट्र - १, (लेखा अनुज्ञेयता/ लेखा परिक्षा) मुंबई
- ५) कक्ष अधिकारी, सामान्य प्रशासन विभाग, (माहिती तंत्रज्ञान संचालनालय), मंत्रालय, मुंबई
- ६) कक्ष अधिकारी, कार्यासन व्यय १०, वित्त विभाग, मंत्रालय, मुंबई
- ७) मे. महाऑनलाईन लि. मुंबई